

समाचार वाणी

खबर जो करें असर !

नाशिक | Wednesday, 26 August 2026

राजस्थान बनेगा खनिज-ऊर्जा हब : सीएम भजनलाल ने केंद्रीय मंत्री के साथ की कोल इंडिया-आरवीयूएनएल उपक्रम समेत कई मुद्दों पर चर्चा

राजेश चौधरी

Published on 20 May 2026



राजस्थान सरकार के मुख्यमंत्री श्री भजनलाल शर्मा ने केंद्रीय खनिज एवं कोयला मंत्री श्री जी. किशन रेड्डी की गरिमामयी उपस्थिति में आयोजित खान एवं कोयला विभाग की महत्वपूर्ण बैठक को संबोधित किया। बैठक में प्रदेश के खनिज और ऊर्जा क्षेत्र से जुड़े विभिन्न अहम मुद्दों पर विस्तार से चर्चा की गई।

मुख्यमंत्री श्री भजनलाल शर्मा ने मुख्यमंत्री निवास पर केंद्रीय खान एवं कोयला मंत्री श्री जी. किशन रेड्डी की गरिमामयी उपस्थिति में आयोजित खान एवं कोयला विभाग की महत्वपूर्ण बैठक को संबोधित किया। बैठक में प्रदेश के खनिज और ऊर्जा क्षेत्र से जुड़े विभिन्न अहम मुद्दों पर विस्तार से चर्चा की गई।

बैठक के दौरान कोल इंडिया-आरवीयूएनएल संयुक्त उपक्रम, सौर ऊर्जा परियोजनाओं, क्रिटिकल मिनेरल ब्लॉकों की नीलामी, डीएमएफ फंड, पर्यावरण एवं वन स्वीकृतियों, खनिज ब्लॉकों के शीघ्र संचालन और राज्य में संचालित विभिन्न भूवैज्ञानिक एवं खनिज अन्वेषण गतिविधियों की समीक्षा की गई। साथ ही प्रदेश से संबंधित खनिज परियोजनाओं की प्रगति और चुनौतियों पर भी मंथन किया गया।

मुख्यमंत्री भजनलाल शर्मा ने कहा कि राजस्थान खनिज संपदा के मामले में देश के अग्रणी राज्यों में शामिल है और सरकार खनिज एवं ऊर्जा क्षेत्र में नए निवेश और अवसरों को बढ़ावा देने के लिए लगातार कार्य कर रही है। उन्होंने अधिकारियों को निर्देश दिए कि सभी परियोजनाओं का समयबद्ध और प्रभावी क्रियान्वयन सुनिश्चित किया जाए, ताकि प्रदेश की आर्थिक प्रगति को और गति मिल सके।

बैठक में सौर ऊर्जा परियोजनाओं को लेकर भी विशेष चर्चा हुई। मुख्यमंत्री ने कहा कि राजस्थान नवीकरणीय ऊर्जा के क्षेत्र में तेजी से आगे बढ़ रहा है और आने वाले समय में प्रदेश देश का प्रमुख ऊर्जा केंद्र बनकर उभरेगा। उन्होंने पर्यावरणीय संतुलन और आधुनिक तकनीक के साथ विकास कार्यों को आगे बढ़ाने पर भी जोर दिया।

केंद्रीय मंत्री जी. किशन रेड्डी ने भी राजस्थान में खनिज और ऊर्जा क्षेत्र की संभावनाओं की सराहना करते हुए केंद्र सरकार की

ओर से हर संभव सहयोग का भरोसा दिलाया । बैठक में विभागीय अधिकारियों ने विभिन्न परियोजनाओं की प्रगति रिपोर्ट प्रस्तुत की ।

प्रदेश सरकार का मानना है कि खनिज और ऊर्जा क्षेत्र में मजबूत आधारभूत संरचना और निवेश बढ़ने से रोजगार के नए अवसर सृजित होंगे तथा राजस्थान की आर्थिक स्थिति और अधिक मजबूत होगी ।

#आपणो_अग्रणी_राजस्थान

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.